

Opinjoni tal-Bord (Artikolu 64)



**Opinjoni 24/2020 dwar l-abbozz tad-deċiżjoni tal-Awtorità
Superviżorja Norveġiża fir-rigward tar-Regoli Korporattivi
Vinkolanti tal-Kontrollur ta' Jotun**

Adottata fil-31 ta' Lulju 2020

Werrej

1	SOMMARJU TAL-FATTI	4
2	VALUTAZZJONI.....	5
3	KONKLUŽJONIJET / RAKKOMANDAZZJONIJET.....	5
4	RIMARKI FINALI	5

Il-Bord Ewropew għall-Protezzjoni tad-Data

Wara li kkunsidra l-Artikolu 63, l-Artikolu 64(1)(f) u l-Artikolu 47 tar-Regolament 2016/679/UE tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fizċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (minn hawn 'il quddiem "GDPR"),

Wara li kkunsidra l-Ftehim taż-Żona Ekonomika Ewropea (minn hawn 'il quddiem "ŻEE") u b'mod partikolari l-Anness XI u l-Protokoll 37 tiegħu, kif emendat mid-Deċiżjoni Nru 154/2018 tal-Kumitat Kongunt taż-ŻEE tas-6 ta' Lulju 2018¹,

Wara li kkunsidra l-Artikoli 10 u 22 tar-Regoli ta' Proċedura tiegħu.

Billi:

(1) Ir-rwl principali tal-Bord Ewropew għall-Protezzjoni tad-Data (minn hawn 'il quddiem l-"EDPB") huwa li jiġura l-applikazzjoni konsistenti tal-GDPR fiż-ŻEE kollha. Għal dan il-għan, isegwi mill-Artikolu 64(1)(f) tal-GDPR li l-EDPB għandu joħrog opinjoni f'każijiet meta awtorità superviżorja (minn hawn 'il quddiem "SA") ikollha l-għan li tapprova regoli korporattivi vinkolanti (minn hawn 'il quddiem "BCRs") fi ħdan it-tifsira tal-Artikolu 47 tal-GDPR.

(2) L-EDPB jilqa' u jirrikonoxxi l-isforzi li l-kumpaniji jagħmlu biex jirrispettaw l-istandardi tal-GDPR f'ambjent globali. Filwaqt li jibni fuq l-esperjenza skont id-Direttiva 95/46/KE, l-EDPB jafferma r-rwl importanti tal-BCRs li jpoġġu f'qafas it-trasferimenti internazzjonali u l-impenn tiegħu li jappoġġa lill-kumpaniji biex jistabbilixxu l-BCRs tagħhom. Din l-opinjoni hija mmirata lejn dan l-objettiv u tqis li l-GDPR saħħa il-livell ta' protezzjoni, kif rifless fir-rekwiziti tal-Artikolu 47 tal-GDPR u, barra minn hekk, ta lill-EDPB il-kompli li joħrog opinjoni dwar l-abbozz tad-deċiżjoni tal-SA kompetenti (Ewlenija tal-BCR) li għandu l-għan li tapprova l-BCRs. Dan il-kompli tal-EDPB għandu l-għan li jiġura l-applikazzjoni konsistenti tal-GDPR, inkluż mill-SA, il-kontrolluri, u l-proċessuri.

(3) B'konformità mal-Artikolu 46(1) tal-GDPR, fin-nuqqas ta' deċiżjoni skont l-Artikolu 45(3) tal-GDPR, kontrollur jew proċessur jista' jittrasferixxi *data* personali lil pajjiż terz jew lil organizzazzjoni internazzjonali biss jekk il-kontrollur jew il-proċessur ikun ipprovda salvagħwardji xierqa, u b'kundizzjoni li jkunu disponibbli drittijiet infurzabbli tas-suġġetti tad-*data*. Grupp ta' impriżi jew grupp ta' intrapriżi involut f'attività ekonomika kongunta jista' jipprovd i tali salvagħwardji bl-użu ta' BCRs legalment vinkolanti, li espressament jagħtu drittijiet infurzabbli lis-suġġetti tad-*data* u jissodisfaw serje ta' rekwiziti (l-Artikolu 46 tal-GDPR). Ir-rekwiziti specifiċi elenкатi fil-GDPR huma l-punti minimi li l-BCRs għandhom jispecifikaw (l-Artikolu 47(2) tal-GDPR). Il-BCRs huma soġġetti għal approvazzjoni mill-SA, f'konformità mal-mekkaniżmu ta' konsistenza stipulat fl-Artikolu 63 u l-Artikolu 64(1)(f) tal-GDPR, dment li l-BCRs jissodisfaw il-kundizzjonijiet stipulati fl-Artikolu 47 tal-

¹ Referenzi għall-“Istati Membri” li jsiru f'din l-opinjoni għandhom jinftieħmu bħala referenzi għall-“Istati Membri taż-ŻEE”.

GDPR, flimkien mar-rekwiżiti stipulati fid-dokumenti ta' ħidma rilevanti tal-Grupp ta' ħidma tal-Artikolu 29², approvati mill-EDPB.

(4) Din l-opinjoni tkopri biss il-konsiderazzjoni tal-EDPB li I-BCRs sottomessi għall-opinjoni meħtieġa joffru salvagwardji xierqa fis-sens li jissodisfaw ir-rekwiżiti kollha tal-Artikolu 47 tal-GDPR u I-WP256 rev01 tal-Grupp ta' ħidma tal-Artikolu 29, kif approvati mill-EDPB. Għaldaqstant, din l-opinjoni u r-rieżami tal-SA ma jindirizzawx l-elementi u l-obbligi tal-GDPR imsemmi fil-BCRs inkwistjoni minbarra dawk relatati mal-Artikolu 47 tal-GDPR.

(5) Il-WP256 rev.01 jipprevedi l-elementi meħtieġa għall-BCRs għall-kontrolluri (minn hawn 'il quddiem "BCR-C"), inkluż il-Ftehim Intrakumpanija fejn applikabbli, u l-formola tal-applikazzjoni. Il-WP264 tal-Grupp ta' ħidma tal-Artikolu 29³, kif approvat mill-EDPB, jipprevedi r-rakkmandazzjonijiet għall-applikanti biex jgħinhom juru kif jissodisfaw ir-rekwiżiti tal-Artikolu 47 tal-GDPR u I-WP256 rev01. Barra minn hekk, il-WP264 jinforma lill-applikanti li kwalunkwe dokumentazzjoni li tiġi sottomessa tkun soġġetta għal aċċess għal talbiet ta' dokumenti f'konformità mal-liġijiet nazzjonali tal-SAs. L-EDPB huwa soġġett għar-Regolament 1049/2001⁴ skont l-Artikolu 76(2) tal-GDPR.

(6) Filwaqt li jitqiesu l-karakteristiċi spċifici tal-BCRs previsti mill-Artikolu 47(1) u (2) tal-GDPR, kull applikazzjoni għandha tiġi indirizzata individwalment u hija mingħajr preġudizju għall-valutazzjoni ta' kwalunkwe BCR oħra. L-EDPB ifakk li I-BCRs għandhom jiġu adattati biex iqisu l-istruttura tal-grupp ta' kumpanji li jaapplikaw għalihom, l-iproċessar li jwettqu u l-politiki u l-proċeduri li għandhom fis-seħħ biex jipproteġu *data personali*⁵.

(7)(7) L-opinjoni tal-EDPB għandha tiġi adottata, skont l-Artikolu 64(3) tal-GDPR flimkien mal-Artikolu 10(2) tar-Regoli ta' Proċedura tal-EDPB, fi żmien tmien ġimġħat wara li l-President ikun ddecieda li l-fajl huwa komplut. Mad-deċiżjoni tal-President tal-EDPB, dan il-perjodu jista' jiġi estiż b'sitt ġimġħat oħra, skont il-kumplessità tas-suġġett.

ADOTTA L-OPINJONI LI ĜEJJA:

1 SOMMARJU TAL-FATTI

1. F'konformità mal-proċedura ta' kooperazzjoni kif stabbilita fil-WP263 rev.01, l-abbozz ta' BCR-C ta' Jotun ġie rieżaminat mill-Awtorità Superviżorja Norveġiża (Datatilsynet) bħala l-SA Kompetenti (minn hawn 'il quddiem l-“SA Ewlenija tal-BCR”).

² Il-Grupp ta' ħidma għall-Protezzjoni ta' Individwi fir-rigward tal-iproċessar ta' *Data Personal* mwaqqaf permezz tal-Artikolu 29 tad-Direttiva 95/46/KE.

³ Il-Grupp ta' ħidma tal-Artikolu 29, ir-Rakkmandazzjonijiet dwar l-Applikazzjoni Standard għall-Approvazzjoni ta' Regoli Korporattivi Vinkolanti tal-Kontrollur għat-Trasferiment tad-*Data Personal*, adottat fil-11 ta' April 2018, WP264 - approvat mill-EDPB.

⁴ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni.

⁵ Din il-fehma kienet espressa mill-Grupp ta' ħidma tal-Artikolu 29 fid-Dokument ta' ħidma dwar l-Istabbiliment ta' qafas għall-istruttura ta' Regoli Korporattivi Vinkolanti, adottat fl-24 ta' Ġunju 2008, il-WP154.

2. L-SA Ewlenija tal-BCR issottomettiet l-abbozz tad-deċiżjoni tagħha dwar l-abbozz ta' BCR-C ta' Jotun, u talbet l-opinjoni tal-EDPB skont l-Artikolu 64(1)(f) tal-GDPR fil-15 ta' Mejju 2020. Id-deċiżjoni dwar il-kompletezza tal-fajl ittieħdet fid-9 ta' Ĝunju 2020.

2 VALUTAZZJONI

3. L-abbozz ta' BCR-C ta' Jotun ikopri l-iproċessar kollu tad-data personali li twettaq minn Jotun A/S u l-Grupp tal-Kumpaniji tiegħu, jew li jaġixxu bħala kontrollur jew bħala proċessur f'isem Grupp ta' Kumpaniji ieħor, u t-trasferimenti kollha ta' data personali fi ħdan il-Grupp ta' Kumpaniji ta' Jotun.
4. Is-suġġetti ta' data kkonċernati jinkludi l-Impiegati, il-Klijenti u l-impiegati tagħhom, kif ukoll il-Fornituri u l-impiegati tagħhom⁶.
5. L-abbozz ta' BCR-C ta' Jotun gie skrutinizzat skont il-proċeduri stabbiliti mill-EDPB. L-SAs miġbura fl-EDPB ikkonkludew li l-abbozz ta' BCR-C ta' Jotun fih l-elementi kollha meħtieġa skont l-Artikolu 47 tal-GDPR u l-WP256 rev01, f'konformità mal-abbozz tad-deċiżjoni tal-SA Ewlenija tal-BCR sottomessa lill-EDPB għal opinjoni. Għaldaqstant, l-EDPB ma għandu l-ebda thassib li jeħtieġ jiġi indirizzat.

3 KONKLUŻJONIET / RAKKOMANDAZZJONIET

6. Filwaqt li jqis dan t'hawn fuq u l-impenji li l-membri tal-grupp se jwettqu billi jiffirmaw il-Ftehim Intragrupp, l-EDPB iqis li l-abbozz tad-deċiżjoni tal-SA Ewlenija tal-BCR jista' jiġi adottat kif inhu, peress li l-abbozz ta' BCR-C ta' Jotun fih salvagwardji xierqa biex jiżguraw li l-livell tal-protezzjoni ta' persuni fiziċi iggarantit permezz tal-GDPR ma jiddgħajnej fix meta data personali tiġi trasferita lil u pproċessata mill-membri tal-grupp ibbażati f'pajjiżi terzi. Fl-ahħar nett, l-EDPB ifakkuk ukoll id-dispożizzjonijiet li jinsabu fl-Artikolu 47(2)(k) tal-GDPR u l-WP256 rev.01 li jipprevedu l-kundizzjonijiet li taħthom l-applikant jista' jimmodifika jew jaġġorna l-BCRs, inkluż l-aġġornamenti fil-lista tal-membri tal-grupp tal-BCRs.

4 RIMARKI FINALI

7. Din l-opinjoni hija indirizzata lill-SA Ewlenija tal-BCR u se ssir pubblika skont l-Artikolu 64(5)(b) tal-GDPR.
8. F'konformità mal-Artikolu 64(7) u (8) tal-GDPR, l-SA Ewlenija tal-BCR għandha tikkomunika t-tweġiba tagħha għal din l-opinjoni lill-President fi żmien għimx għad-dok minn meta tirċievi l-opinjoni.
9. F'konformità mal-Artikolu 70(1)(y) tal-GDPR, l-SA Ewlenija tal-BCR għandha tikkomunika d-deċiżjoni finali lill-EDPB għall-inklużjoni fir-registru tad-deċiżjonijiet li kienu soġġetti għall-mekkaniżmu ta' konsistenza.
10. F'konformità mas-sentenza tal-Qorti tal-Ġustizzja tal-Unjoni Ewropea C-311/18⁷, hija r-responsabbiltà tal-esportatur tad-data fi Stat Membru, jekk ikun meħtieġ bl-ghajnejha tal-importatur tad-data, li jivvaluta jekk il-livell ta' protezzjoni meħtieġ mil-liġi tal-UE huwiex irrispettat fil-pajjiż terz ikkonċernat, sabiex jiġi ddeterminat jekk fil-prattika jistax ikun hemm konformità mal-garanziji provvdu mill-BCRs,

⁶ Skont kif dawk it-termini huma definiti fit-taqṣima “Definizzjonijiet” tal-BCR-C ta’ Jotun.

⁷ QGħUE, *Data Protection Commissioner vs Facebook Ireland Ltd and Maximilian Schrems*, 16 ta’ Lulju 2020, C-311/18.

filwaqt li titqies l-interferenza possibbli maħluqa mil-leġiżlazzjoni tal-pajjiż terz mad-drittijiet fundamentali. Jekk dan ma jkunx il-każ, Jotun A/S u l-Grupp ta' Kumpaniji tiegħu għandhom jivvalutaw jekk jistgħux jipprovd miżuri supplimentari biex jiżguraw livell essenzjalment ekwivalenti ta' protezzjoni kif provdut fl-UE.

Għall-Bord Ewropew għall-Protezzjoni tad-*Data*

Il-President

(Andrea Jelinek)